

32006D0885

7.12.2006

IL-ĠURNAL UFFIĊJALI TA' L-UNJONI EWROPEA

L 341/43

DEĊIŻJONI TAL-KUMMISSJONI

tas-6 ta' Diċembru 2006

dwar kontribuzzjoni finanzjarja mill-Komunità għall-2006 li tkopri n-nefqa mgarrba mill-Belġju u l-Ġermanja għall-iskop li jiġu miġġielda organiżmi ta' hsara lill-pjanti u lill-prodotti tal-pjanti

(innotifikata taħt dokument numru C(2006) 5894)

(It-testijiet Franciżi, Olandiżi u Ġermaniżi biss huma awtentiċi)

(2006/885/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni għewja l-Komunità ta' organiżmi ta' hsara għall-pjanti u l-prodotti tal-pjanti, u kontra t-tixrid tagħhom fil-Komunità ⁽¹⁾, u b'mod partikolari l-Artikolu 23 tagħha,

Billi:

- (1) Skond id-Direttiva 2000/29/KE, kontribuzzjoni finanzjarja mill-Komunità tista' tingħata lill-Istati Membri biex ikopru n-nefqa relatata direttament mal-miżuri meħtieġa li jkunu ttiehdu jew huma pplanati li jittiehdu bl-iskop li jiġġieldu kontra organiżmi ta' hsara introdotti minn pajjiżi terzi jew minn żoni oħra fil-Komunità, biex jinqerdu jew, jekk dan ma jkunx possibbli, biex jiġu ristretti.
- (2) Il-Belġju u l-Ġermanja t-tnejn stabbilixxew programm ta' azzjonijiet biex jeqirdu organiżmi ta' hsara lill-pjanti li jkunu ġew introdotti fit-territorji tagħhom. Dawn il-programmi jispeċifikaw l-għanijiet li għandhom jintlaħqu, il-miżuri mwettqa, it-tul tagħhom u kemm jiswew. Il-Belġju u l-Ġermanja applikaw għall-allokazzjoni ta' kontribuzzjoni finanzjarja mill-Komunità għal dawn il-programmi fil-limitu taż-żmien stabbilit fid-Direttiva 2000/29/KE u skond ir-Regolament tal-Kummissjoni (KE) 1040/2002 tal-14 ta' Ġunju 2002 li jstabbilixxi regoli ddettaljati għall-implimentazzjoni tad-dispożizzjonijiet relatati ma' l-allokazzjoni ta' kontribuzzjoni finanzjarja mill-Komunità għall-kontroll fuq is-sahha tal-pjanti u jirrevoka r-Regolament (KE) Nru 2051/97 ⁽²⁾.
- (3) It-tagħrif tekniku pprovdut mill-Belġju u l-Ġermanja ppermetta lill-Kummissjoni biex tanalizza s-sitwazzjoni b'mod akkurat u komprensiv u biex tikkonkludi li l-kundizzjonijiet għall-ghoti ta' kontribuzzjoni finanzjarja mill-Komunità, kif stabbilit b'mod partikolari fl-Artikolu 23 tad-Direttiva 2000/29/KE, intlaħqu.

- (4) Il-kontribuzzjoni finanzjarja mill-Komunità tista' tkopri sa 50 % tan-nefqa elegibbli. Madankollu, skond l-Artikolu 23(5) tielet paragrafu tad-Direttiva, ir-rata tal-kontribuzzjoni finanzjarja mill-Komunità għall-programm imressaq mill-Belġju għandha titnaqqas ladarba l-programm innotifikat minn dan l-Istat Membru diġà kien sugġett għal fondi mill-Komunità taħt id-Deciżjoni tal-Kummissjoni 2004/772/KE ⁽³⁾ u 2005/789/KE ⁽⁴⁾.
- (5) Skond l-Artikolu 24 tad-Direttiva 2000/29/KE, il-Kummissjoni għandha taċċerta ruħha jekk l-introduzzjoni ta' l-organiżmu ta' hsara rilevanti giex kkawżat minn eżaminazzjonijiet jew spezzjonijiet inadegwati u tadotta l-miżuri meħtieġa mis-sejba tal-verifika tagħha.
- (6) Skond l-Artikolu 3(2)(a) tar-Regolament tal-Kunsill (KE) Nru 1290/2005 tal-21 ta' Ġunju 2005 ⁽⁵⁾ dwar l-iffinanzjar tal-politika agrikola komuni, il-miżuri tas-sahha tal-pjanti għandhom jiġu ffinanzjati mill-Fond Ewropew għall-Garanzija u l-Gwida Agrikola. Għall-fini tal-kontroll finanzjarju ta' dawn il-miżuri l-Artikoli 9, 36 u 37 tar-Regolament hawn fuq imsemmi għandhom japplikaw.
- (7) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar is-Sahha tal-Pjanti.

ADOTTAT DIN ID-DEĊIŻJONI:

Artikolu 1

L-allokazzjoni tal-kontribuzzjoni finanzjarja mill-Komunità għall-2006 biex tkopri n-nefqa magħmula mill-Belġju u l-Ġermanja relatata mal-miżuri meħtieġa kif speċifikat fl-Artikolu 23(2) tad-Direttiva 2000/29/KE u li ttiehdet għall-fini li jiġu miġġielda l-organiżmi kkonċernati bil-programmi ta' eradikazzjoni elenkat fl-Anness hija hawnhekk approvata.

⁽¹⁾ ĠU L 169, 10.7.2000, p. 1, kif emendat l-aħhar bid-Direttiva 2006/35/KE (ĠU L 88, 25.3.2006, p. 9).

⁽²⁾ ĠU L 157, 15.6.2002, p. 38, kif l-aħhar emendat bir-Regolament (KE) 738/2005 (ĠU L 122, 14.5.2005, p. 17).

⁽³⁾ ĠU L 341, 17.11.2004, p. 27.

⁽⁴⁾ ĠU L 296, 12.11.2005, p. 42.

⁽⁵⁾ ĠU L 209, 11.8.2005, p. 1.

Artikolu 2

1. Is-somma totali tal-kontribuzzjoni finanzjarja msemija fl-Artikolu 1 hija ta' EUR 101 423.

2. Is-somma massima tal-kontribuzzjoni finanzjarja mill-Komunità għal kull programm se tkun indikata fl-Anness.

Artikolu 3

Il-kontribuzzjoni finanzjarja mill-Komunità kif stabbilit fl-Anness għandha tithallas skond il-kundizzjonijiet li ġejjin:

- (a) evidenza tal-miżuri meħuda tkun ingħatat skond id-dispożizzjonijiet stabbiliti fir-Regolament (KE) 1040/2002.
- (b) talba għall-hlas tkun tressqet mill-Istat Membru kkonċernat lill-Kummissjoni, skond l-Artikolu 5 tar-Regolament (KE) 1040/2002.

Il-hlas tal-kontribuzzjoni finanzjarja hija mingħajr preġudizzju għall-verifiki mill-Kummissjoni taht l-Artikolu 24 tad-Direttiva 2000/29/KE.

Artikolu 4

Din id-Deciżjoni hija indirizzata lir-Renju tal-Belġju u r-Repubblika Federali tal-Ġermanja.

Magħmul fi Brussel, 6 ta' Diċembru 2006.

Għall-Kummissjoni

Markos KYPRIANOU

Membru tal-Kummissjoni

ANNEX

PROGRAMMI TA' ERADIKAZZJONI

TAQSIMA I:

Programmi li għalihom il-kontribuzzjoni finanzjarja mill-Komunità hija ta' 50 % tan-nefqa elegibbli.

L-Istat Membru	L-organizmi ta' hsara	Il-pjanti milquta	Is-sena	In-nefqa elegibbli (€)	Il-massimu tal-kontribuzzjoni mill-Komunità (€) Għal kull programm
Il-Ġermanja	<i>Anoplophora glabripennis</i>	Sigār varji	l-2004 u l-2005	64 554	32 277

TAQSIMA II:

Programmi li għalihom ir-rati tal-kontribuzzjoni finanzjarja mill-Komunità jvarjaw, bl-applikazzjoni tad-digressività.

L-Istat Membru	L-organizmi ta' hsara	Il-pjanti milquta	Is-sena	a	In-nefqa elegibbli (€)	Ir-rata (%)	Il-massimu tal-kontribuzzjoni mill-Komunità (€)
Il-Belġju	<i>Diabrotica virgifera</i>	Qamhirrum	2006	4	172 865	40	69 146
Il-massimu tal-kontribuzzjoni mill-Komunità (€)				101 423			

Tifsir:

a= Is-sena ta' l-implimentazzjoni tal-programm ta' eradikazzjoni.